

Айнурा Зулпихарова
Айнагүл Зулпихарова

ОКУУ КИТЕБИ

Жалпы орто билим берүүчү мектептердин
1-классы үчүн окуу китеби

9-басылышы

Өзбекстан Республикасынын Элгө билим берүү
министрлиги бекиткен



ТАШКЕНТ — «O'ZBEKISTON» — 2019

УЎК 372.41
821.512.154.3
КБК 81.2 қир-93
315

**Республикалык максаттуу китеп фондунун
каражаттары эсебинен басылды.**

Р е ц е н з е н т т е р :

М. Темирова — Андижан мамлекеттик университетинин
доценти ф.и. доктору;

К. Каландарова — Фергана облусу, Коштепа районундагы
13-мектептин башталгыч класс мугалими.

Шарттуу белгилер:



— суроо жана тапшырмалар



— макал жана жаңылмачтар



— табышмак



— ребус, кроссворд



— сабактын аягы

Ардактуу окуучум! Алиппени окуп, тамга тааныдың. Эми окугандарыңдын негизинде сөз дүйнөсүнө сапар тарта-быз. Анда таалим-тарбиянын кенчи катылган. Бул ааламга сапарың учурунда сага менин эң жакын жардамчыларым көмөк көрсөтүшөт. Алар окуу китебиндеги шарттуу белгилер болуп саналат. Аларды жакшылап окуп, таанып ал.

ISBN 978-9943-01-731-3

© А. Зулпихарова ж.б., 2018

© «O'ZBEKISTON» БПЧУ, 2011—2019

ӨЗБЕКСТАН—МЕКЕНИМ МЕНИН

1-сабак.



МЕКЕН

Учу-кыйыры кең мекен,
Алдейлеген энем сен.
Бүт дүйнөнү кыдымасам,
Табалбаймын сага тен.

Булагындан суу ичем,
Гүлзарындан гүл үзөм.
Балдан таттуу сезилет,
Бак алмандан мен жесем.

Көнүлүмдө жаттаймын,
Жүрөгүмдө сактаймын.
Алтын, күмүш, каухарга,
Алмашпаймын, сатпаймын.

Темиркул Үмөталиев



1. Биздин мекенибиз кандай аталат?
2. Ыр сага жактыбы?
3. Ал жөнүндө эмнелерди билесин?
4. Ырдын 8 катарын жаттап ал.



2-сабак.

МЕНИН АЙЫЛЫМ

Мен табияты кооз, жери сонун Андижан жергесинде жашайм. Айылымдын атын Сүткен дешет. Өткөн жылы жайда чоң энем менен Сырдарьяяга таякемдердикине бардык. Ал жер суусу мол, ар түркүн коон-дарбызы жана талаа эгиндерине бай экен. Бирок үч күн өтпөй үйүмдү сагындым. Айылымбызды аралап өткөн арық, мөмөлүү бактар, шуудураган теректер жана



Сүйкүмдүү апам түшүмө кирди. Эртеси үйгө кайттык. Аялдамага келип түшкөндө үйүмдү көздөй чуркадым. Мен ошондо гана өз айылымды жакшы көрөөрүмдү сездим.




1. Төндешинң кайсы жерде жашайт экен?
2. Ал чоң энеси менен кайсы жерге барды?
3. Айылымдагы бак-дарактар, апасы эмне үчүн түшүнө кирди?



Туулган жердин топурагы — алтын.



3-сабак.



МЕКЕН САКЧЫСЫ

Менин Ооматбек агам Сурхандарыяда чек ара кошуундарында кызмат кылат. Атам, апам, чоң атам менен январда көргөнү бардык. Биз агам менен учураштык. Агамдын кызматташ достору менен да тааныштык. Алар көркөм формаларда, өздөрү эр жүрөк, баатыр жигиттер экен. «Мекенибиздин чек арасын күжүрмөндүк менен күзөтүүдөн талықпайбыз» дешти.

Аларга абдан суктандым. Келечекте мекенимди коргогон чек арачы болмокчумун.

Жигит болуп чоңоюп,
Өсүп, күчкө толомун.
Ата-энемди ардактап,
Чек арачы боломун.



1. Досундун агасы каерде кызмат өтөйт
э肯?
2. Алар эмне кылышты?
3. Досун чоңойгондо ким болом дейт?
4. 14-январь кандай күн? Сүрөткө ка-
рап сүйлөп бер.



Эр жигит эл четинде, жоо бетинде.

4-сабак.



МЕКЕН

Ак кептер койнун ээлеген,
Апамдай сўйкум кең мекен.
Ар дайым атап атынды,
Ар дайым толкуйм сен менен.

Атагың уккан дегдешет,
Алыстан көрүп эл келет.
Ааламда сонун жайлар көп,
Кайсысы сага тендешет.

Тырнактай болуп жаралып,
Тууган жер көнсөң оюма.
Көрсөтөр элем дүйнөгө,
Көтөрүп жүрүп колума.

Байдылда Сарногоев



1. Акын мекенди эмнеге окшоштурду?
2. Ырды көркөм оку.



Кышта ичи чок болот,
Жазда иши жок болот. (М...)



5-сабак.

АЛИППЕ ҮРЛАР

А Б В Г Д Е

Ар тамгада бышат чие.

Ң Ж З И Й К

Жетем десенч чурка!

Л М Н Ң О Ө

Минишиптири төө.

П Р С Т У Ү

Жардамдашат угуп күү.

Ф Х Ц Ч Ш Щ

Сууга түшөт ысыса.

Ы Э Ю Я

Салышыптыр уя.

Токтосун Самудинов

СҮРӨТ САБАГЫНДА

Көрүп тарткан сүрөтүн,

Айтты агай Жолонго:

— Ой, мүйүзү каякта?

Сенин букаң токол го?..

— Агай! Мунун мүйүзүн,

Тартпай койгон себебим.

Кетсе кокус бошонуп,

Сұзүп алат дегеним!..



САРИН МЕНЕН МАЕК

— Ким болосун ichoйгондо?

— Балмұздакчы боломун!

Балмұздак чыккан жерде иштеп,

Балмұздакка абдан тоёмун!

Салмагани Бектуруш



1. Бектуруш агайдын ырлары жактыбы?
2. Чоңойгондо ким болгуң келет?

6-сабак.



АТА ЖУРТУМ

Табиятты тааный билип,
Үйык сезип, кармап бийик.
Айыл, калаа өнүн ачсак,
Алма, алча, өрүк тигип.

Тоо суусунун шарын тыңшап,
Жазда барып, жатса уктап.
Эс аласың, күч аласың,
Кызыл, жашыл гүлүн жыттап.

Барктабас Абакиров

Бөлүм боюнча кайталоо үчүн суроо жана тапшырмалар



1. Бөлүмдө сага кайсы ангеме жакты?
2. Мекен дегенде сен эмнени түшүнөсүң?
3. Бөлүмдөгү макалдарды жаттап ал.

СЫЙКЫРДУУ КЫШ

7-сабак.

БИРИНЧИ КАР

Улак чындал ойлонду:
«Сүттү төгүп койгонбу?»
Сапсары ооз таранчы,
Сайрайт: «Достор карачы,
Жерге батпас тыйынды
Бирден терип саначы».
Чычкан уулу момолой,
Чың-чың этет: «Ой, тобо, ой,
Ким чачты экен талаага
Ун убалын ойлобой!»

Анатай Өмүрканов



1. Чын эле ушундай болобу?
2. Үрдү жаттап ал.
3. Үрда эмне жөнүндө айтылып жатат?



Карагайсыз, тактайсыз,
Көпүрө салат балтасыз. (А...)

Өзү кардай, даамы балдай,
Тишке жумшак, бирок муздак. (Б...)

8-сабак.



КЫШ

Теребелди ак бубагына чүмкөп, түндө кар жааптыр. Күнгө жекшемби болчу. Уйкусунан кеч ойгонгон Бехруз көзүн ышкалап терезеге келди. Сыртта жааган ак карды көрүп, уйкусу дарроо ачыла түштү.

— Ии, апа, кар жааган тура?! Кардан киши жасап, досторум менен ойнойт экенмин-да! — деди сүйүнүп.

— Ооба, карегим! Оболу, бетинди жуу, тамагыңды ич. Сыртта суук каттуу, жылуу кийин, колуңа мээлейинди кий. Анан чыгып досторун менен ойнорсун.



Бехруз тамагын ичип, жылуу кийинип, шашылып сыртка чыкты. Достору эчак эле чыгып, кардан киши жасап жатышыптыр. Бехруз да аларга кошулду.

- ! 1. Сен да кардан киши жасадың беле?
2. Кышында кандай оюндар ойнойсунар?

Билимдүүнүн сөзү өткүр,
Мергенчинин көзү өткүр.



9-сабак.

БУГУ МЕНЕН ЭЛИК

I

Бизден тээ миндеген чакырым алыста Лапландия деген өлкө болгон э肯. Ал жерден жыл бою суук кетпей, ак кар, көк муз капитап турат э肯. Жаш досум, түндүк бугуларга чана чегип, сен өндүү балдарга белек алыш келчү Аяз ата ошол өлкөдөн келет. Кайсы бир жылы Аяз ата жаңы жылдан кайтаарда бир бугусу биздин тоолордо калып кетиптири. Токайдо жүрүп эптеп кышты чыгарган Бугу Элик менен таанышып калат. Элик ага түркүн чөптөргө бай жайлоолорду, жайдын ысыгында салкын төрлөрдү, тунук булак сууларын көрсөтөт. Бугу бир аз мөзгил жыргап жашап калат.



1. Лапландия кандай өлкө э肯?
2. Мультфильмдеги Аяз атанын чанасын эмнелер сүйрөйт?
3. Түндүк бугусу эмне менен таанышты?

10-сабак.

II

Бугу күндөрдүн бириnde тоо чокусун-дагы ак кар, көк музду көрүп озондоп ыйлап жиберет.

— Сага эмнө болду, Бугу дос, эмненә жетишпейт? — деп сурайт Элик. Анда Бугу:

— Жеген-ичкендөн, жайдан көңүл ток, бирок жүрөгүмдө тынчтық жок. Ак кар, көк муздуу мекенимди сагындым. Чөпкө мол, суусу тунук болсада, өзүмдүн кары суук, музу көк өз жерим жакшы, — дейт.



— Өз айтымында, мекениң бизден миндеген чакырым алыс экен. Андан көрө биздин тоолорду мекенде. Ал жерде да ошондой суук, түбөлүк мөңгүлөр бар. Эгерде мени таштап кетпесен, абдан кубанат элем, досум, — дейт Элик.

Бугу өз мекенине кете албай, ак карлуу too чокуларын мекендереп калыптыр. Досу Эликти сагынганда кээде токойго түшүп турат экен. Суукка үшүбөйүн дөп жүндөн тон кийип, мүйүзүн өзгөртүп, too әчкисине айланып алган имиш.



1. Жомок жактыбы?
2. Бугу әмнө үчүн ыйлады? Себеби әмнеде?
3. Элик ага әмнени сунуш кылды?
4. Суукка үшүбөйүн дөп кандай аракет жасаптыр?




Бүрүшө калат тиштесе,
Балбан экен иштесе.



Көтөрүп жөнөйт безилдеп,
Өзүнөн чоң жүктү эки эсе. (К...)

БИЛИМ — АҚЫЛ ЧЫРАГЫ

11-сабак.



ОКУУ МЕНЕН БИЛИМ ЖӨНҮНДӨ

Окуу, ақыл-эс караңғы түндөгү жарыкка окшойт. Ал эми билимди ошол жарыктан тарай турган нур десе болот. Окуу кут-берекеге, билим даңкка бөлөйт. Ушул эки касиети бар адам улуу инсандардын катарынан орун алат. Сен муну көңүлүңө куюп, бекем түйүп ал. Буга ишенбесен, шек санасан, көзүндү чоңураак ач.

Мага даанышмандардын мына мындай үлгүлүү сөзү жакшы маалым: «Билимдүү адам өз билиминин артынан жамандык менен бактысыздыктардан аман калат».

Жусуп Баласагын



1. Текст эмне жөнүндө экен?
2. Бабабыз бизге кандай үгүт-насааттарын берип жатат?
3. Тексттен түшүнбөгөндөрүнү мугалим менен чечмелегиле.



12-сабак.

МУГАЛИМ



Алтынчы бөбөккө,
«Алиппени» тааныткан.
Адамзатты илимге,
Алып кирген даанышман.

Жетилсин деп жеткинчек,
Акыл-күчүн төшөгөн.
Баштап өткөн бүт элди,
Билим деген көчөдөн.

Таалим алып жер жүзү,
Мугалимдин колунан.
Келечекке адымдап,
Келет тайбай жолунан.

Жолон Мамытов



1. Үрдыштың көркөм окуу.
2. Үрда ақын мугалимдиң кандай сүрөттөптур?
3. Өзүң жана сенден чоң окуучу тааныштарың жактырган мугалим жөнүндө айтып бер.
4. Сен эмнө үчүн жакшы окуушун көрек деп ойлойсун?



Билимден ашкан байлык жок.

Билимдин кени китепте.



13-сабак.

АҚЫЛДЫН БААСЫ

I

Илгери өткөн заманда бир бай адам болгон экен. Ал күндөрдүн бириnde өзү өндүү бай соодагерлерге зияпат уюштурат. Зияпатта соодагерлер өздөрүнүн соода-сатык иштери, ийги-



ликтери жөнүндө мактанып сүйлөшөт. Андан ары үй кызматчыларына айтылган жумушту ашыгы менен аткартып, аз акы бергендерин айтып мактанышты.

Бул сөздү угуп отурган үй ээси:

— Менин эки үй кызматчым бар. Алардын бирине айына бир алтын тенге төлөйм. Ал короодогу жумуштарды аткарат. Экинчи кызматчыма айына үч алтын тенге төлөйм. Ал да ушундай жумуштарды жасайт, — деди.



1. Бай эмне кылды?
2. Соодагерлер эмне жөнүндө сүйлөшүштү?
3. Үйдүн ээси эмне деди?



14-сабак.

II

Сөзүнүн далили катары биринчи кызматчыны чакырды. Ага: «Шаарга соода кербени келди деп уктум. Ушуну билип кел», — деди. Кызматчы көп күттүрбөй эле барып келип, «Ооба, укканыңыз чын экен», — деди. Эми ушул эле тапшырманы экинчи кызматчыга берди. Ал бир аз кечигип келди да, мындай деди:

— Кожоюн, ал кербен Чыгыштан Батышка кетип жатыптыр. Кытайдын сапаттуу чыны идиштерин сатат экен. Элге он tengеге он идиш берип жатыптыр. Эгер ала турган болсок, бизге он tengеге он эки идиш берем дейт.

Үйдүн ээси: «Бир буйрукка үч жумушту аткарган адамга үч эсе акы төлөгөнүм он бекен? Анткени ал акчаны акылы менен таап жатат», — деди күлүп.



1. Байдын биринчи кызматчысы кандай жооп алып келди?
2. Экинчи кызматчы тапшырманы кандай аткарды?
3. Ўй ээси аягында эмне деди?
4. Айтылган жумушту акылдуулук жана ашығы менен аткарууга үйрөн.



Башы иштебеген буту менен зыян көрөт.



15-сабак.

ӨЗҮҢ ОЙЛОП ТАЛДАЧЫ

Жатып алсан қерилип,
Керебетке кийимчен.
Үйдүн чаңын көтөрүп,
Аркы-терки жүгүрсөң.

Кител менен кас болуп,
Оюн менен дос болсон.
Ынтымактуу балдардын,
Ортосуна от койсон.

Уруп өтсөң таш менен,
Кошунаңдын коёнун.
Өзүң ойлоп, талдачы,
Кандай бала болорун?..

Токтосун Самудинов



1. Үр жактыбы?
2. Үрда кандай бала жөнүндө сөз жүрүп жатат?



Канаттуунун дөөсү,
Уча албаган жөөсү.
Африкада көп дейт,
Азыр балдар эстейт. (Т.. ...)



16-сабак.

АКЫЛДУУ БАЛА

I

Илгери өткөн заманда илим-билим өнүккөн бир мамлекет болгон экен. Ал мамлекетте бардык илимдерди үйрөнүп, дүйнөнүн сырын билмекчи болгон эки окумуштуу болот. Алар жети жыл бою илим алып, окубаган китеби



калбаптыр. Ошондон улам дүйнөдөгү эң чоң китепканага жол алышат. Бул дүйнөнүн түйшүктөрү, адамдар илим үйрөнүүгө тоскоолдук кылбасын деп, тамак-аш жана китептер менен бир үңқургө кирип кетишет. Үңқургө алып кирген китептеринин жарымын окуп бүткөнчө үч жыл өтөт. Күндөрдүн биринде үңқурдүн оозунда от жагып отурушса, алыстан бир бала көрүнөт. Бала адеп менен салам берип, алардын жанына келип отурат. Окумуштуулар баладан жарық ааламдагы жаңылыктардан сурашат. Сүйлөшүп

отуруп, тамактанышат. Аңғыча жамгыр жаап жиберет.



1. Окумуштуулар эмне үчүн илим үйрөнүшүптүр?
2. Алар кандай максатта үнкүргө кирип кетишет?



17-сабак.

II

Бала атасы аны чок алып келүүгө жибергенин айтып, алардан чок сурайт. Бирок баланын колунда чок алып кетээрge эч нерсе жок болчу. Окумуштуулар балага:

— Мейли чок алсан ал, бирок, колунда эч нерсе жок-го? Кантип алып кетесин? — дешет. Анда бала:

— Силер макул болсоңор мен өзүм билем кантип алып кетээримди, — дейт. Анан бир колуна күлдөн азырак салып, анын үстүнө күйүп турган

оттун чогунан салат. Экинчи колуна дагы күлдөн азыраак салып, чоктун үстүн жаап, жамғырдан бекитип алыш кетет.

Муну көрүп, окумуштуулардың бири шеригине:

— Биз он жыл илим үйрөндүк. Бирок бир койчу баланың ақылды жеткен нерсеге биздин ақылыбыз жетпеди. Ақыл жашта эмес, башта э肯. Илимди китептен да, адамдардан да үйрөнүш керек турбайбы, — деп китеpterин алыш үйгө кайтышыптыр.



1. Бала чокту кантип алыш кетти?
2. Окумуштуулар кандай жыйынтык чыгарышты?



Ақыл баштан, асыл таштан.

Бир улуунун, бир кичүүнүн сөзүнө кир.




18-сабак.

Бөлүм боюнча кайталоо үчүн суроо жана тапшырмалар

I. Төмөнкү суроолордун жообун чакмактарга тууралап койсон, бир макалды окуйсуң.

1. Калемпирдин даамы.
2. Дос эмес.
3. Ушул бөлүмдүн 2-сабагындагы кызматкер көп акчаны эмнеси менен тапты?
4. Душман эмес.



II. 1. Бүт элди билим деген көчөдөн баштап өткөн ким?

2. «Өзүң ойлоп талдачы» деген ырдагы иш-аракеттерди жасаган бала кандай болот?

3. «Акылдуу бала» аңгемесиндеги чокту сен кандайча алышп кеткен болот элең?



БИЗ УЛУУ ЭЛДИН УРПАКТАРЫБЫЗ

19-сабак.



АТА ЖУРТУМ

Урпагымын кыргыздын,
Ала-Тоону жердеген.
Бабам — Манас, айтылуу,
Жоого намыс бербegen.

Өзбекстан ардактуу,
Менин Ата Мекеним.
Эне тилим — кыргыз тил,
Билем кымбат экенин.



1. Ырды жаттап ал.
2. «Бабам — Манас» деген ким?
3. Ардактуу мекенибиз кайсы экен?

20-сабак.



АТА БАБАМ — СЫЙМЫГЫМ

Тарыхы болбой эл болбойт. Ар бир элдин өткөн тээ көп кылымдык өтмүшүндө шандуу күндөрү бар. Ошону менен бирге жоо сайышкан кыйын, татаал учурлары да болот. Бирок, ар кандай шартта да элин колдогон инсандардын аты дайыма ыйык. Буга Ширак, Тумарис, Нажмиддин Кубра, Жалалиддин Мангуберди, Темур Малик, Амир Темур, Мырза Улукбек жана башкаларды көп мисал келтирсе болот. Биз алар менен сыймыктанабыз.



1. Элибиздин башынан кандай күндөр өткөн экен?
2. Аңгемеде аты аталган ата-бабаларбыз жөнүндө эмне билесин?
3. Адеп сабагынан алар жөнүндө окудуң беле?



21-сабак.

НЕГЕ?

- Уюм, неге мөөрөйсүн?
- Музоомду издеймин.
- Кой, сен неге маарайсың?
- Козума «кел, тез» деймин.

- Кишенейсин, бээ, неге?
- Кайда деймин кулунум.
- Боздойсуң сен, төө, неге?
- Кайда ботом, — жүлүнүм?

- Дәбәт, не көп үрөсүн?
- Жүрөм кырсық жолотпой.
- Короз, неге кыйкырасың?
- Калбайбы анда таң атпай.



— Эшек, неге бакырасың?
Бакырбасаң болбойбу?
— Болот, бирок, бакырбасам,
Короз уктап калбайбы?

Турап Айдаров (казак акыны)





1. Кайсы чыгарма эсинде калды?
2. Жаныбарлардын балдары кандай атальшын билип алдыңбы?
3. Башка өзүң билген жаныбарлардын балдары кандай атальшын ата-эненден сурап, жазып кел.



Жайда да жапжашыл,
Кышта да жапжашыл.
Оболоп бой керген,
Бул эмне, тапчы азыр. (А ...)



22-сабак.

АМИР ТЕМУР

Эл баштаган, журт кураган бабала-рыбыздан эң көрүнүктүүсү Амир Темур болуп саналат. Ал азыркы Шахри-сабз шаарына жакын кыштакта төр-өлгөн. Жаштайынан аскердик иште чыйрактыгы, адилеттүүлүгү, акылман-дыгы менен көпкө үлгү болгон. Мез-гил жетип, айланасындагы бардык



урууларды бириктирип, күчтүү мамлекет кураган. Амир Темур бабабыз: «Күч — адилеттүүлүктө» деп айткан.



1. «Эл баштаган, журт кураган» дегени эмнө?
2. Амир Темур каерде төрөлгөн?
3. Ал кандай адам болгон э肯?
4. Бабабыз кандай иштерди жасаган?
5. Темур бабанын төмөндө берилген насааттарын жаттап ал.



Перзенттери саламат журт күчтүү болот.

Үй-бүлө — ыйык турак.



23-сабак.



ЭР ЖҮРӨК БААТЫР

Жалалиддин бирде оңго, бирде сол-го чабуул жасап, душманга каршы эр жүрөктүүлүк менен согуша баштады. Бирок Чыңгызхандын жоокерлери барган сайын кысып келе берди. Жоо көп болгондуктан, Жалалиддин дарыяга чегинүүгө аргасыз болду. Болгону жети минән жоокери менен отуз миндик жоого каршы ушунчалық кайраттуулук менен каршылық көрсөттү. Ал моңол ханы Чыңгызханды өтө таң калтырган. Ал: «Атанын чыныгы уулу мына

ушундай болуш керек», — деп ага суктанган жана жоокерлерин анын артынан баруудан кайтарган. Аз сандуу жоокерлери менен суудан сүзүп өткөн Жалалиддин кийинки согушка даярдык көрүүгө ашыкты.



1. Жалалиддин ким?
2. Аңгеме жактыбы?
3. Аңгемени көркөм оку.



Бир түп тыттын түбүндө,
Бир түп түрп турат.
Бир түп тыт,
Түрптү түртүп турат.



24-сабак.

ТУУРА ЭМЕС УЧУРАШУУ

Бир өтүкчү коңшусу,
Эркелетип Уланды.

— Оо, кандайсың, бала?.. — деп,
Куйрукка чаап турбайбы.

Тамашага андайда,
Тамаша сөз табылып,
Айтат Улан: — Туура эмес,
Учурашып алдыңыз...

Атантай Акбаров



Таң заарынан кыйкырып,
Уйкучуну шашылтат.
Койкондогон таажылуу,
Ал кай жандық, атын тап. (К...)

КИРПИНИН ҮРҮ

Найза болбoit колумда,
Найзам менин жонумда,
Душман көрсөм жалтайлап,
Кире качпайм конулга.

Кыйын болсо абалым,
Коргоно да аламын.
Топтомолок кадимки,
Топко окшоп каламын.



1. Үрдү көркөм оку.
2. Саламдашуу адебин билесинбى?
3. «Кирпинин үрү» үрүн жаттап ал.



25-сабак.

КУУ ТҮЛКҮ

Жолборс бир түлкүнү кармап алат.
Түлкү куйругун булаңдатып, тумшугун
жогору көтөрүп:

— Мени жей албайсың! Мен бул
калың токайдун кожоюну болууга кел-
генмин, — дейт.

Жолборс анын сөзүнө ишенбейт.
Анда түлкү:

— Ишенбесен мени менен бирге
токойго баргын. Андагы бардык жа-



ныбарлардын менден кандай коркорун өз көзүң менен көргүн! — дейт.

— Көрсө көрөйүн, — деп жолборс түлкүнү ээрчийт.

Түлкү анын алдына түшүп алып, абылап жүрүп отурат. Жолборсту көргөндөрдүн жүрөктөрү түшүп, туштушка качып жок болушат. Канаттуу күштар уяларынан уча качышат. Түлкү жолборско:

— Менден коркпой турган эч ким жок экенине эми ишенинди? — дейт.

Анда жолборс:

— Чын эле сен абдан барктуу экенсиң. Айбанаттардын баары сыйлап, коркушат тура. Сага жамандык кылууга болбoit экен, — деп түлкүдөн коркуп, коё берет. Ошентип куу түлкү өлүмдөн кутулган экен.



1. Жомоктун аты эмнө үчүн куу түлкү?
2. Түлкү жолборсту кантип алдады?



26-сабак.

БУЛБУЛ

Байыркы заманда бир чал булбул экөө дос болуптур. Чал мергенчи да, комузчу да экен. Ал күндө мылтыгын асынып, токойdon кийик атып келип тиричилик кылат. Токойдо сайраган түрдүү канаттуулардын үнүн угуп, үйгө келгенде аларды туурап комуз чертип, ар түрдүү күү чыгарат. Күндөрдүн биринде булбул чалдын күүсүнө кызыгып:

— Досум, мага күүлөрүндү үйрөтүп койчу, — дейт.

— Макул, — деп чал ар күнү комузун колуна алышп, ар кандай мукам күүлөрдү кубулжута сайратып черткенде булбул тыңшап, анын күүлөрүн турраганга тили жатыга баштап, аз-аздан үйрөнүп кетет. Бара-бара тим эле комуздай таңшытып, бүт үйрөнүп алат.





1. Булбулдун үнүн уккансыңбы?
2. Ал мукам сайраганды кимден үйрөнүптүр?

27-сабак.



ТУШ

Төмөн жакты карасам,
Үй үстүндө баратам.
Мышық итти кубалап,
Жүргөн экен «ураалап!»

Эл кызықка батыптыр,
Балық ырдап жатыптыр.
Кээде-кээде желдирип,
Пилди жүрөм мен минип.

Пилдөн жерге куладым,
Чуулдады кулагым.
Мына кызық, керемет!
Кулаганым керебет.

Нургазы Ахмедулин



1. Үрда жазылгандар чындыкка төп келеби?
2. Үрдин аты эмне үчүн «Түш» экен?



ЖАЗ — ЖАҢЫЛЫҚТЫН ЖАРЧЫСЫ

28-сабак.



БОЛУП КАЛДЫ ЖАЗГЫ УБАК

Кыш кеткенде жаз чыгат,
Жаз алдында ким турат.
Байчечекей биринчи,
Баш чыгарып кылтаят.

Кыш кеткенде жаз чыгат,
Жаз алдында ким турат.
Аюу чыгып чээнинен,
Оозун ачып дункуят.

Байдылда Сарногоев



1. Жаз мезгилинде кандай өзгөрүлөр болот?
2. Жаз гүлдөрүн санап бер.
3. Сүрөтке карап аңгеме тұз.



Жазғы мәннет, күзгү ыракат.

Жазғы жамғырга ишенбе,
Кышкы күнгө ишенбе.



29-сабак.

ЖАЗ — ЖАРАТЫЛЫШТЫН МАЙРАМЫ

Жаздын келиши — чоң кубаныч. Жаз кантип келет, эстечи? Адегенде күн жылыйт, анан кар эрий баштайт. Ошол маалда кара чыйырчыктар келет. Кай бир жерлерде кар эрип бүтө әлекте байчечекей гүл ачат. Мал төлдөп, козу-улактар, музоолор, кулундар туулат.

Келгин күштар, кара чыйырчық, ча-
балекей, турналар келет.

Элдин баары жер айдап, бакка кө-
чөт отургузуп, эмгектенишет.



1. Жазда жаратылыш кандай өзгөрөт?
2. Кайсы канаттуулар учуп келишет?
3. Бакта, талаада кандай жумуштар жасалат?
4. Кайсы ыр жана аңгемелер сага жакты?



Айнек эмес, бирок жалтырайт,
Кол тийгизсен дароо калтырайт.
(С...)



30-сабак.



8-МАРТ — КЫЗ-КЕЛИНДЕР КУНУ

Бул күнү сен апаңды майрамы менен куттуктаганды унутпа! Апаң жөнүндө ойлонуп көрчү! Сенин апаң мээримдүү, сулуу жана акылдуу. Апаң сенин эң жакын адамың. «Балам жакшы адам болсо экен», — деп ар дайым ойлонот. «Тамак ичиби, курсагы ачкан жокпу», — деп бир мүнөткө да сени унуптайт. Бүт дүйнөдөгү апалардың баары сулуу жана мээримдүү.



1. 8-март кандай күн экен?
2. Апалар жөнүндө өз оюнду билдир.
3. 8-марта белек даярдадыңбы?



Жамғыр менен жер көгөрөт,
Эмгек менен әл көгөрөт.

Эр әмгегин жер жебейт.

Байлықтын – атасы әмгек.

Әл дөөлөтү – әмгек,

Әмгек баарын жөңмек.



31-сабак.

КУТТУКТАЙБЫЗ

Тууган жерге жылына,
Жадыраган жаз келет.
8-март деген,
Чоң майрамды апкелет.

Мугалимге мектепте,
Үрдап, бийлеп беребиз.
Сүйүнгөндөн тимеле,
Көккө жетет төбөбүз.

Гүл болсо да кагаздан,
Гүл болсо да сүрөттөн.
Апабызды кубантып,
Куттуктайбыз жүрөктөн.

Токтосун Самудинов



1. Ыр жактыбы? Аны жаттап ал.
2. Мугалимдин жардамында жазма барактан пайдаланып, майрамга карата куттуктоо даярда.



Карасаң жанатан,
Куунун куусун!
Көлгө калтырды,
Чуру-чуусун.

Шаштырсаң — шашыласың,
Шаштырсаң — чачыласың.
Ачтырсаң казынасың,
Айтасың асыл азың.



32-сабак.

СҮМӨЛӨК

I

Сабактан келсем, апам коңшу аялдар менен четки үйдө күймөлөнүп жүргөн экен. Кийимдеримди алмаштырып, апамдар отурган үйгө баш бактым. Коңшулар менен саламдаштым. Алар кең жана жазы тактайга жабылган көздемеге нымдалп жибитилген



буудайды төгүп жатышыптыр. Ным буудайды тактайга тегиздеп жайып, үстүнөн азыраак суу себишти. Апам мени көрүп:

— Уулум, коңшулар менен кеңешип, быйыл да сүмөлөк кылууну чечтик. Үрөн өнүп чыкса, ишемби күнү кечинде сүмөлөк даярдоону баштайбыз. Ага чейин жасалуучу жумуштарда атаң менен аганча кол кабыш кыл. Эми сен да чоңоюп калбадыңбы, — деди.



1. Досун үйгө келип эмнени байкады?
2. Апасы ага эмне деди?
3. Сүмөлөк жөнүндө билгендериңди айт.



33-сабак.

||

Мен макул деп, короо жакка өттүм.
Ал жерде атам менен агам казан
жана очоктор үчүн жай тегиздеп

жүрүшүптүр. Мен да колума чакан тырмооч алып, жерди ашыкча чөпчардан тазаладым. Ишембиге чейин калган төрт күндүн ичинде отун камдадык. Атам менен агама отундарды араалап, керектүү жерге ташыганга жардам бердим. Ишемби күнү коншулар бүт чогулуп, түнү бою сүмөлөк кайнаттык.

Эртеси бир аз кечирээк ойгондум. Турсам сүмөлөктүн бетин ачышкан экен. Эртең мененки тамакта ооз тийгени мага да беришти. Мен апама «Бул сүмөлөк өткөн жылдагысынан да даамдуу болуптур», — дедим. Анда атам: «Эмгегин ң сиңген тамак мына ушундай таттуу болот», — деп желкемден таптап койду.



- Сүмөлөк бышырууда эркектердин милдеттери кандай экен?
- Сүмөлөк жөнүндөгү уламыштарды үйүндөгүлөрдөн сурап билип ал.



34-сабак.



НООРУЗ

Нооруз сөзү байыркы фарсы ти-линдеги «навruz» сөзүнөн алынган. Ал «Нав — жаңы», «ruz — күн» деген маанини билдиret. Демек, Нооруз — жаңы күн, жаңы жыл дегени. Көптөгөн мусулман өлкөлөрүндө бул майрам кеңири белгиленет. Бизде бул майрам мамлекеттик деңгээлде өткөрүлөт. Нооруз жаратылыш жанданган, күн менен түн теңелген мез-

гилге туура келет. Бизде 21-марttан баштап, Нооруз майрамы бир ай бою белгиленет.


Нооруз майрамында түрдүү оюн-зооктор уюштурулат. Дарбаздар оюн көрсөтүп, улак чабылат. Улуттук тамактарды даярдоо боюнча мелдештер өткөрүлөт. Бул күндө таарынышкандар жарашип, жалпы эл оюн-күлкү кылышат.

- 
1. Нооруз сөзү кандай маанини билдирет э肯?
 2. Ал кандай майрам?
 3. Нооруз майрамына катышкансыңбы? Айтып бер.
 4. Сүрөткө карап, майрам жөнүндө баяндап бер.
- 

35-сабак.

Бөлүм боюнча кайталоо үчүн суроо жана тапшырмалар

Төмөнкү «Сүмөлөк» аттуу кроссвордду тиешелүү суроолорго жооп берүү менен толтур.



1. Булуттар сұзчұ жай.
2. Эрте жазда бутакта пайда болот.
3. Булуттун көз жашы.
4. Жерде өсөт.
5. Күн бүркөлсө жарқ этет.
6. Кош канаттуу көркөм,
Гүлзарларда көргөм.
7. Жаздың дагы бир аты.



1. Нооруз кандай майрам экен?
2. Нооруз майрамына кандай даяр-
дық көрөсүн?



АДЕП — АЛТЫНДАН КЫМБАТ

36-сабак.

БАТАЛАРЫН БЕРИШЕТ

Тазалыкты карылар,
Абдан жакшы көрүшөт.
Колдоруна суу куйса,
Баталарын беришет.

Бата алуунун маанисин,
Мен да терең баалаймын.
Бата берген карылар,
Көп жашашын каалаймын.

Аман Кармышаков



1. Ырды жаттап ал.
2. Улууларга дайыма көмөктөш.



Кары келсе — ашқа,
Жаш келсе — ишке.



37-сабак.

КИТЕП

Эки бала жолдо баратып китеп таап алышты. Биринчи бала: «Китеп менини, мен аны алыстан эле көргөм», — деди. Анда экинчisi: «Жок, китеп менини, аны колго биринчи мен алдым», — деп жооп берди. Бул экөө китеп үстүндө талашып турганда аларга мугалим жолукту. «Талашынар не?» — деп сурады. Алар болгон окуяны айтышты. Мугалимдин: «Бул китеptи окуй аласыңарбы?» — деген суроосуна «Жок» — деп жооп бериши. Анда мугалим: «Окуй албасаңар китеп си-лерге неге керек? Бул китеptи мен алайын, кимин биринчи болуп окуганды үйрөнсөң, ошого берем», — деди.

Спандияр Көбөев



1. Балдар эмне таап алышты?
2. Эмне дөп талашышты?
3. Мугалим эмне деди?
4. Мектеп китепканасына мүчө бол.

Отуруп алып, ичин ачам,

Баатырларга аралашам.



Аябай кызыкка батам,

Аягына жеткенче шашам. (К...)

Китеп — билим булагы

Билим — акыл чырагы.



38-сабак.

АДЕП АЛИППЕСИ

Атам менин ар качан,

Кичи пейил бол деген.

Акыл сөзүн жаттагам,

Мактанбоону жөн көрөм.

Алдын тосуп кишинин,

Кесип өтпө көлдөлөң.

Жайы менен сурашып,
Адеп менен кол берем.

Калтыруучу уятка,
Жалган сөзгө көнбөгөм.
Жеткирүүчү муратка,
Чындыкты айтуу жөн го дейм.



1. Ырда атасы кандай бол дептири?
2. «Алдын тосуп кишинин,
Кесип өтпө көлдөлөң» дегени эмне?
3. Акыркы төрт сапты мугалиминдер
менен талкуулагыла.
4. Ырдын баштапкы төрт сабын жат-
та.
5. Ырды көркөм оку.



Адеп — адам көркү.

Адептүү алкыш алат,
Адепсиз каргыш алат.

Эмгек — дайра, билим — кеме.



39-сабак.

АЛКЫШ АЛДЫ

Ооматбек менен Алмазбек ага-ини. Кең өзөндүн боюнда, тал-тереги көп, жемиши мол бактуу үйлөрү бар. Кенжеси болгону үчүнбү, айтоор, Алмазбек азыраак оюнкараак. Кой дегенге көнбөй, талдын бутагын сындырып, ат кылышын минет. Кээде ачакейин көтөрүп, канаттууларды андыйт. Ал эми агасы Ооматбек токтоо, акылдуу, спортчу жигит. Күндөрдүн биринде ал инисин чакырып алышп, минтти:

— Алмазбек, бутак-шакты сындырганың жакшы эмес, ал деле сенчилеп жандуу нерсе. Жадагалса канаттууларды таш менен койгулаганың таптакыр жарабаган жорук. Алардын да жаны ооруйт. Кийинкиде бул адатыңды таштагын.

Ошондон улам Алмазбек табиятка аяр мамиледе болууну үйрөндү. Агасы

менен эрте таңдан туруп, дene тарбиялық көнүгүүлөрдү жасоого көнүктүү. Жакшы кулк-мүнөзү үчүн мектебинде алкыш да алды.



1. Алмаз кандай бала экен?
2. Агасы ага эмне деди?
3. Табиятка аяр мамиледе болуу дегени эмне?
4. Сен да спортко кызыгасыңбы? Келечекте ким болгунү келет?



40-сабак.

КИМДИН УУЛУ БОЛДУ ЭКЕН?

Колу-буту кирдебейт,
Кеп сурасаң сүрдөбейт.
Төгүп-чачпай тамакты,
Тартип менен ичиp-жейт.

Көчө жарып бакыrbайт,
Көрүнгөндү чакыrbайт.
Топуракка оонабайт,
Тентектиktи ойлобойт.

Ушул биздин көчөдөн,

Жолуктурам аны мен.

Таза жүргөн адептүү,

Кимдин уулу болду экен?

Нуркамал Жетикашкаева



1. Ырда кандай бала сүрөттөлгөн?
2. Силердин мектебиңерде да ушундай окуучулар барбы?
3. Ырдын баштапкы 8 сабын жаттап ал.



Тий-тий десем тийбейт

Тийбе-тийбе десем тиет. (Э...)



41-сабак.

көпөлөктөр

Көпөлөктөр лепилдеп учуп, гүлдөн-гүлгө консо, карап туруп кызыгасың. Ак, сары, көгүш түркүн түстүү көпөлөктөр бар. Артынан акмалап келип, эми кармайын дегенде таппай каласың. Көрсө, ал гүлгө конгондо,

гүлгө окшоп байкалбай калат экен. Бир аздан кийин учуп жөнөгөндө гана гүлдүн арасынан чыкканын билесин. Демек, табияттын биз билбеген сырлары толтура тура.



1. Кандай көпөлөктөрдү билесин?
2. Айылыңдын табияты жөнүндө айтып бер.
3. Төмөнкү ребусту чечмелеп, анда жашырынган элдик макалды жаттап ал.



ы



ы



л



ы

ы



ы



42-сабак.

ТАРТИП МЕНЕН ТАЗАЛЫҚ

Кайра-кайра эскертип,
Апам турат эстетип:
«Колунду жууп тамак ич,
Таза болсун ооздо — тиш».

Тартип менен Тазалық,
Турбаса эгер байкалып.
Кыймылыңды кайтарып,
Аткарбасаң аларды,
Арбый берет каталық.

Асан Жакшылыков



1. Ырды жаттап ал.
2. Эмне үчүн колду жууш керек?
3. Тартип менен тазалық кандай болот?

КУБАНДЫМ



Таң азандан көзүмдү ачып,
Төшөктөн баш чыгардым.
Күчүгүмдөн мурда ойгонуп,
Алганыма кубандым.

Эртеси да эрте туруп,
Боз үйдөн баш чыгардым.
Күндөн дагы мурда ойгонуп,
Алганыма кубандым.

Аман Кармышаков



43-сабак.

ТИШТЕРИМ АК ШУРУДАЙ

Тиштеримди щёткалап,
Күндө-күндө жууймун.
Тиши жегич курттарды,
Жакыннатпай кууймун.
Түшүнө албай бөбөгүм,
«Жышыба», — дейт куулай.
Жууган үчүн тиштерим,
Тизилген ак шурудай.

Аман Кармышаков



1. Ырлар жактыбы? Жаттап ал.
2. Сен да тишинди жууйсуңбу?
3. Тиштериң шурудай ак болушу үчүн эмне кылуу керек?



44-сабак.

ЭЛЧИ

Көрө билип алысты,
Коргоп элдик намысты.
Элчи болуп барсам — дейм,
Өлкөлөргө алыскы.
Эл ишенчин актасам,
Эл достуругун сактасам.
Дүйнөдөгү эң бир чоң,
Өлкөлөргө каттасам.

Абзий Кыдыров

КИМ АЙТАТ?

Бир кемпирдин мышығы жана чы-
йырчығы болуптур. Күндөрдүн бири-
де кемпир базарга кетет.

Үй ээн болгондуктан, мышық стол-
дун үстүнө секирип чыгат. Терезе-
нин алдында турган гүл идиш жерге
түшүп, сынып калат.

Мышық коркуп кетип:
— Досум, кемпир келгенде гүл
идиштин сынганын айта көрбө! Ал

билсе, менин жазамды берет, — деп
чыйырчыкка жалынат.

— Болуптур, мен айтпай эле коёун.
Бирок тиги сыныктар өздөрү айтат го!
— дейт чыйырчык.

В. Росин



45-сабак.

ҮЙ-БҮЛӨ

Биздин үйдүн улуусу,
Чоң атам менен чоң энем.
Ата-энемдин эпилдеп,
Урматтары жөн экен.

Байкем менен жеңекем,
Дагы эки эжекем.
Биринчиде окуган,
Эң кичүүсү мен экен.

Ушундай биздин үй-бүлө,
Билгиндер келсе билгиле.
Ынтымактуу экенин,
Көңүлгө да түйгүлө.



1. Үй-бүлөндөгү улууларга кандай сый-урмат көрсөтөсүң?
2. Алар жөнүндө айтып бер.
3. Ырды жаттап ал.



Улууга — урмат, кичүүгө — ызат.

Улууга сый көрсөтсөн,
Кичүүдөн сый көрөсүн.



46-сабак.

Бөлүм боюнча кайталоо үчүн суроо жана тапшырмалар

1. Бөлүм боюнча кайсы ыр-ангемелер сага жакты?
2. Дептерине сөз оюндарынан дагы жазып келдинби, окуп бер.
3. «Китеп» ангемесинде балдар эмне үчүн китептен куру калышты?
4. Жалган сөз уятка калтыраарын кайдан билсе болот?
5. Алмазбек жакшы бала бекен? Ал эмне үчүн алкыш алды?



ЖОМОК – ЖАКШЫЛЫҚТЫН УЮТКУСУ

47-сабак.

ЖАЛГАНЧЫНЫН ЖАЗАСЫ

(Армян эл жомогу)

Бир бар экен, бир жок экен, бир падыша болгон экен. Күндөрдүн бириnde ал төрт тарапка жарчыларды чаптырыптыр. Алар элге мындайча кабарды жарыялашыптыр:

— Эй, калайык-калк, калың журт, ким өз жалганы менен падышаны таң калтыра алат? Падыша кимдин сөзүн жалган десе, ага өз алтын алмасын берет!

Падышанын алдына ар жактан адамдар келе баштайт. Бирок падыша келгендердин бардык жалгандарына ишенип, аларды жеңе бериптири. Эреже боюнча, жеңилгендер падышага бир

алтын теңге берет экен. Ошентип, падыша женилгендерден түшкөн алтын менен байлық чогулта баштаптыр.

Бир күнү падышанын алдына бир кембагал адам чоң кумура көтөрүп келиптири.

— Сага эмне керек? — деп суратыр падыша.

— Саламатсызыбы, падышам, — деп жооп бериптири кембагал адам. — Мен өз акымды алганы келдим: сиз менден бир кумура алтын карызысызго.

— Жалган, — деди падыша. — Мен сенден эч кандай карызыым жок.

— Жалганбы? Андай болсо, тиги алтын алманы мага бериңиз, улуу урматтуум.

Падыша анын куулугун билип, өзүн билбегенге алды.

— Жок, алдаганың жок.

— Эгерде алдабай жаткан болсом, анда карызыңызды бериңиз.

Падыша кембагалдын жеңгенин моюнга алды. Бир ооз да сўйлөбөй, алтын алмасын ага берди. Ошентип, ал адам жалганчыны өз жалганы менен жеңип, калкын чыгымдан сактап калыптыр. Ал эми өзү алтын алманы сатып, жыргалчылыкта жашап калган экен.



48-сабак.

ЖАШЫНМАК

Күштай учуп закымдап,
Биз ойнойбуз жашынмак.
Онго чейин санаймын,
Жашынгыла батыраак.
Азыр көзүм ачылат:
Бир, эки, ўч, төрт... .
Шашылгыла батыраак,
Жашынгыла батыраак!

Абзий Кыдыров



- Сен да жашынмак ойнодун беле?
- Үрды жаттап ал.

ЧАГЫП АЛАТ

Тийишпесең сен деле,
Тийишпесем мен деле,
Чиркей өзү тийишип,
Чагып алат эмнегे?

Акбар Рыскулов



1. Ырды көркөм оку.
2. Жашынмак оюнун ушул ыр менен ойносо болобу?
3. Кандай оюндарды билесин?
4. Үйүндөгүлөрдөн балалыкта кандай оюндарды ойногонун сурап кел.



49-сабак.

КЫЗГАНЧААК ПАК

(Корейс эл жомогу)

Байыркы заманда Пак деген кызганчаак адам жашаган экен. Көзүнө эмне көрүнсө, бардыгын алгысы келчү, эч көзү тойбойт эле.

Бир күнү анын капканына суур түшүп калыптыр. Ал жөнөкөй суур эмес, күмүш жүндүү суур экен.

Пак сүйүнүп кетип, суурду кармап алып, өлтүрмөкчү болот. Капысынан суур тилге кирип, адамча сүйлөйт:

— Мени өлтүрбө, бошотуп жибер. Каалаганыңды берем.

— Каалаганымды бересинбى? Анда, мен эмнени кармасам ошол нерсе күмүшкө айланып калсын. Мына ушул шарт менен сени коюп жиберем, — деди кызганчаак Пак.

— Каалаганың орундалат, — деп жооп берди суур.

Кызганчаак Пак капканды кармаса, капкан күмүш болуп калыптыр. Пак суурду коюп жиберип, үйгө жүгүрүптур. Кубанганинан эсин жогото чуркатыр.

- 
1. Пак кандай адам экен?
 2. Суурдун суралычына кандай тилек билдириптir?



50-сабак.

||

Үйүнүн эшигин кармаган экен, алдында күмүш эшик пайда болуптур. Үйгө кирип отургучту кармаган экен, ал да күмүш болуп калыптыр. Жердеги таар да Пактын колу тиери менен күмүшкө айланыптыр. Мындай байлыкты көргөн кызганчаак Пак үйдө жана короодо чуркап, бардык нерсени кармай бериптири. Акыры чарчап, курсагы ачып, тамак жегиси келет. Бакытка каршы, тамактар да күмүшкө айлана бериптири.

Пактын тамак жегиси келсе да, эч тамактана албаптыр. «Бир айласын табаармын, — деп ойлоптур кызганчаак Пак. — Бирок менин байлыгыма бардыгы суктанат!».

Ырас, Пакка суктанган адамдар болуптур. Бирок көп өтпөй жоон Пак ичке Пакка айланып калыптыр. Кыз-

ганчаак Пак өзүнүн муздак, катуу күмүш жайына жатып, ачкалык жана сууктан өлүп кетиптири.



1. Жомок жактыбы?
2. Ач көздүктүн кесепети кандай аяктаптыр?
3. Сен да Пакка суктандыңбы?
4. Кызганчаак Пак өзү каалаган тилекти кандай баяндаса болмок?



Чынардай бой бергенче,
Тумардай акыл берсин.

Ай түндө керек,
Акыл күндө керек.



Түндө көрүп чок дейсин,
Күндүз көрүп жок дейсин.

(Ж ...)

Колсуз, бутсуз эшик ачат.
(Ш ...)



51-сабак.

ӨНӨРДҮН ПАЙДАСЫ

Иштеп акча табуу үчүн темирчи шаарга жөнөптүр. Жолунан ага бир адам учурал, экөө сапарын улантышыптыр. Шаарга чейинки жол алыш болгондуктан, өздөрү жөнүндө айта башташты. Темирчи өзүнүн кесиби, жасаган буюмдары жөнүндө шеригине айтып берди. Ал эми өзүнүн эмне иш кылаарын сураган темирчиге колунан эч кандай жумуш келбестигин, өнөрү, кесиби да жоктугун билдирди. Кеч кирип калгандыктан, жолунан кезиккен бир үңқурдө түнөп калышты.

Булар түнөгөн үңқүргө каракчылар келип, экөөн төң кармап алышты. Каракчылар алардын ким экенин, каякка, эмне үчүн баратканын сурашты. Темирчи өзүнүн кесиби жөнүндө айтып берди. Колунда эч кандай өнөрү

болбогон адамдын сөзүн угуп, аны зынданга салышты. Ал эми темирчи-гө «сен өнөрлүү адам экенсин, ан-дыктан сага ак жол» дешип, аны көй беришти.



1. Темирчи эмне үчүн сапарга чыкты?
2. Жолунан кимди кезиктирди?
3. Каракчылар аларга кандай мамиле жасашты?
4. Келечекте кандай өнөр үйрөнгүң келет?



Өнөрүң болсо өргө чап.



52-сабак.

ДАНЕК



Апам берди бир өрүк,
— Чагып же, — деп, — данегин.
Көпкө турдум түнөрүп,
Чаккым келбей а менин.

Бастырманын алдында,
Кооз сабы бар эптуү.
Күрөгүмдү алдым да,
Көмүп койдум данекти.

Тоймок белем жегенде,
Андан көрө бул өрүк.
Тамыр алып теренде,
Өсүп турсун түбөлүк.

Жакыпбек Абылдаев



1. Үрдү көркөм оку.
2. Үрдагы бала туура кылдыбы?
3. Сен дагы короондо көчөт эккенсинби?



Асты таш, үстү таш,
Ортосунда бышкан аш.

(Д ...)



Жакшыдан бак калат,
Жамандан так калат.



53-сабак.



ЖАКШЫ КЫЗ

Нилуфар 1-класста окуйт. Ал дайыма таза кийинип, өзүн тықан алып жүрөт. Сабакта дилгирлиги, тырыш-чаактығы менен бат эле шар окууга жетишип кетти. Азыр алдыңқы окуучулардың бири.

Мугалимдин бир сезүн да желге кетирбейт. Үнтаа коюп угат. Анын адептүү жүрүш-турушун курбулары да жактырышат.

Мектептен келгендөн кийин, бетиколун таза жууп, анан тамак ичүүгө

киришет. Тамактанып бүткөн соң идиштерди жууп, ордуна коёт. Өзүнүн режими боюнча үйгө берилген тапшырмаларды аткарууга киришет. Эсептерди чыгарып, жазуу иштерин аткарат. Мугалим окугула дегендерин окуп, жатка үйрөнүп кел деген ырларды жаттап алат.

Калган бош убактысында үй ишине жардамдашат. Кичипейилдигине, элпектигине, тыкандыгына көңүл бөлүп жүргөн апалар да Нилуфарды бүйрө, тыкан жана жакшы кыз дешет.

- 
1. Нилуфар кантип жакшы окуп кетти?
 2. Нилуфарды эмне үчүн баары жакшы кыз дешет?
 3. Сен өзүндү Нилуфарга окшото аласыңбы?



Жакшы кыз — жакадагы кундуз.

Оюнсаак Омор,
Ойлонсо өнөр.
Обу жок оюнун,
Ойнобой коёр.



54-сабак.

КИМДИН ЧОН АТАСЫ УЛУУ?

— Билесиңби, быйыл күздө,
Чон атам чыгат жүзгө.

— Алдаймын деп ойлобо,
Минбай ата токсондо.

— Менин атам эң улуу,
Билип алғын сен муну.
Эгер ал өлбөгөндө,
Чындал эле өлбөгөндө.

Жүз әлүүгө кирет эле,
Доорду бир сүрөт эле...

Турсунбай Адашбаев



Үрдү эки окуучу ролдоштуруп
окусун.

САМАРКАНД

Байыркы маданият борборлорунан
бири Самарканد шаары. Ал 2500
жылдан ашық тарыхка ээ. Шаар ал-
гач Согдиана мамлекетинин борбору



болгон. Самарканд шаарынын аталышы Смараканса сөзүнөн алынган. Бул сөз «улуу шаар» деген маанини билдирген. Бүгүнкү Самарканд — өз аты менен улуу шаар.

Ал күн сайын көркүнө көрк кошуулуп турган белгилүү шаарлардан бири. Анын Регистан аянына жылына миндеген саякатчылар келишет. Самарканд өзүнүн күмбөздөрү, мунарапары жана медреселери менен бүткүл дүйнөгө даңқ тараткан. Биз шаарыбыз менен сыймыктанабыз.



1. Самарканд шаарынын аталышы кандай маанини билдиret?
2. Ал кандай шаар экен?
3. Сүрөттөгү Регистан аянынан көр-гөндөрүндү айтып бер.



55-сабак.

ДАНЕК

Бир аял базардан кара өрүк сатып алды. Аны тамактан соң балдарына бермекчи болду. Ал кара өрүктөрдү жууп, тарелкага салып койду.

Вания мурда кара өрүк жеп көргөн эмес. Ошондуктан кара өрүктөрдү жыттагылай берди. Кара өрүктөр ага абдан жакты. Вания аларды жеп койгусу келип, андан нары кете албай калды. Үйдө эч ким калбаганда, ал өзүн тутуп тура албады. Кара өрүктөн бирди алды да, жеп койду. Апасы тамак алдынан кара



өрүктөрдү санады. Караса, бирөө жок.
Муну балдардын атасына айтты.

Тамактанып болоордо атасы:

— Балдар, кара өрүктөн бирөөсү жок.
Алып жедиңерби? — деп сурады.

Бардыгы: «Жок!», — дешти. Ваня
болсо кызырып кетти, ал да: «Жок,
мен жебедим», — деди.

Анда атасы:

— Кайсы бириңер жеген болсоңор
да жакшы иш кылбапсыңар. Сөз кара
өрүктүн өзүндө эмес. Анын ичинде да-
неги болот. Кимде-ким аны билбей жу-
туп койсо, эртеси күнү өлөт. Мен мына
ушундан гана чочуп турам, — деди.

Ваня коркконунан өңү кубарып кет-
ти да:

— Жок, мен данегин терезеден ыл-
дый ыргыткам, — деди.

Бардыгы дуу күлүштү. Ал эми Ваня
болсо ыйлап жиберди.

Лев Толстой



56-сабак.**АСЫЛ ЧӨП**

Байдын багында алмалар бышкан кез. Эки кызматчы алма толо каптарды бактын четине ташып жатышты. Алардын бири күшүлдөп-бышылдап, каптын оордугуна даттанып, онтоп баратты. Ал эми анын шериги каптын оордугуна да көңүл бурбай, күлүп-жайнап, беркиге тамашалашып жатты.

— Сен эмне эле кубанасың? Көтөргөн жүгүң меникинен жеңил эмес. Жадагалса өзүң да менден күчтүү эмессин, — деди биринчи кызматчы.

Анда экинчиси мындай деп жооп берет:

— Мен кабыма жүктүү жеңилдеткич чөптөн салып алганмын да, ошон үчүн мага жүктүн оору билинбейт.

— Кантип эле ошондой болсун?! Ал

чөбүндүн аты эмне экен? Мен да андан кабыма салып алайын, — деди биринчи кызматчы оолугуп.

— Менимче анын сага пайдасы тийбесе керек. Анткени ал чөптүн аты сабырдуулук болот. Аны өзүндөн изде, — деп жолун улантты экинчи кызматчы.



1. Аңгеме сага жактыбы?
2. Чөптүн аты эмне экен?
3. «Сабырдуулук» дегенде эмнени түшүнөсүң?



Көк чөп көк,
Көк чөп көк.
Чөп көпкөк,
Көк чөптөн көп,
Көп көк чөп.

Адал эмгек — астыңа ат,
үстүнө тон.



ДОСТУК — АСЫЛ КЕНЧ

57-сабак.

ДОСТУК

Алысқы Харезм өлкөсүндө бир балыкчы өткөн экен. Ал Амударьядан балық уулап тиричилик кылчу экен. Кесибинин айынан сууда сүзүүнү мыкты өздөштүрүптур. Күндөрдүн биринде сууга кириңсем деп, ағып кеткен кишини куткарып калат. Буга ыраазы болгон алиги адам балыкчы менен дос тутунат. Көрсө ал киши кооз кумуралар жасоочу карапачы болот.

Көп мезгил өтүп, экөө калың дос болуп кетишет. Балық уулаганга чакырса, карапачы сууда сүзө албастыгын айтат. Анда балыкчы досуна сууда сүзүүнү үйрөтөт. Буга жооп катары карапачы балыкчыга кооз кумураларды жасаганды үйрөтөт. Адамдар



алардан эмне үчүн өз кесиптерин бири-бирине үйрөткөнүн сурашат. Анда алар: «Чыныгы достор өзү билгенин досуна да үйрөтөт», — деп жооп беришет.

- ?!?**
1. Балыкчы менен карапачы кандайча достошушту?
 2. Алар эмне үчүн өз кесиптерин бири-бирине үйрөтүшкөн экен?
 3. Сенин да досуң барбы? Ал жөнүндө айтып бер.



Жакшы дос — жан жыргатаар азық.

Жакшы дос тар жерде,

Жаман дос ар жерде.



58-сабак.

КАЙЧЫ

Уста темир эритип,
Жасады эки бычакты.
Бир туугандар көрүшүп,
Жайышты анан кучакты.
Ошол күндөн бөлүнбөй,
Бир максатка бет алды.
Эки бычак дедирбей,
Кайчы делип аталды.

Токтосун Самудинов



Үрдү көркөм оку.

КЫРКАЯК

Турсам карап,
Келе жатат.
Кыркаяк!
Мен аны,
Таң калдым,
Буттарын санап.
Тыным билбей жылып,



Жылып барат,
Өрдү карап,
Жолду санап.
Буттары бүт,
Жылаңаяк!



1. Ыр жактыбы?
2. Көрүнүшү укмуш жаныбарларды көрдүң беле?
3. Үй буюмдарын санап бер.



59-сабак.

АБЫЛ МЕРГЕН

Абыл мерген ок-дарысын, тамакашын, мылтыгын алып ууга чыкмак болду. Көптөн бери эңсеп жүргөн иши, аюу атууну көздөдү. Тору кашка аты менен жолго чыкты. Тоого келип, бийик арчанын түбүнө атын байлады. Аюуну эки күн андыды. Үчүнчү күнү таңда аюуну мамалагы менен көрдү.



Ал баласына балық тутууну үйрөтүп жатыптыр. Абыл мергенди аюу бай-кап калды. Мамалагын ээрчитип тоо боорундагы үңқүргө качты. Мергенчи үңқүрдүн оозун акмалап түшкө дейре жатты.

Бир маалда ал өтө суусады. Жакын жердеги шаркыратмада суусунун кан-дырды. Бурулса артында аюу айбат салып туруптур. Артына кетенчиктеп,

аюудан: «Мага тийбе, сураныч, өзүнду да, мамалагынды да эми атпаймын», —деп суранды. Аюу бир өкүрүп, артын көздөй кетти. Абыл мерген мамалагын ээрчитип бараткан аюуга мылтыгын сунуп, бирок атпады. Аюунун жакшылыгын эстеди. Атын минип үйгө кайтты.



1. Мерген кандай максатта ууга чыкты?
2. Аюуну каерде көрдү? Анан эмне кылды?
3. Мергенчи эмне үчүн артына кайтып кетти?
4. «Абыл Мерген» аңгемесинин негизинде сүйлөм түзүп келгиле.

60-сабак.



ДОСТУК

Насипкандын алмасы,
Түшүп кетти арыкка.
Ойноп акты карматпай,
Окшоп алтын балыкка.

Көрүп калган Садықжан,
 Кармап берди анысын,
 Рахмат айтып Насипкан,
 Бөлүп берди жармысын.

Турсунбай Адашбаев



Кылганың бирөө үчүн,
 Үйрөнгөнүң өзүн үчүн.



1. Ыр жактыбы? Садықжан кандай бала экен?
2. Сен да бул баладан өрнөк ал. Бирок суудан этият болууну унутпа!
3. Берилген макалды класста мугалимиңер менен чечмелегиле!



61-сабак.

АПАКЕ

Касым көчө эшикten дайыма болорболбоско «апалап» кирчү. Кээде апасы да: «Эмнे?» — деп коё бербестен, «Эмне, эмне, эмне?!» — деп жээрип жиберчү.

Касым байкесиникине барганда абдан таң калды. Женесинин кенже уулу, өзү

теңкур Болотбек «апа» дебейт экен. Качан апасы жумуш айтса: «Макул, апаке!» — деп турат экен. Касым өз үйүнө кайтканда апасын: «Апаке!» — деп чакырды. Ашканада жүргөн апасы да: «Касымбек, келдинби уулум?» — деп жооп кайтарды. Бетинен сүйүп, эркелетти.

Мындай мамилени күтпөгөн Касым сүйүнгөнүнөн жылмайып койду.

Р. Азизхожаев



1. Касым кандай бала экен?
2. Болотбек апасына кандай мамиле кылат экен?
3. Касымбек эмнө үчүн жылмайып койду?



Сен деген сенек сөз,
Сиз деген сылых сөз.

Адеп — адамдын көркү.

Адептүү бала — абийир,
Адепсиз бала — жабыр.



62-сабак.

ЧОКУДА

Жай мезгили жайлоодо...
Көз чаптырып койлорго.
Тал чокуда турамын,
Алпурушуп ойлорго.

Карап алды жагымды,
Жаям алаканымды.
Көкүлүмөн жай сылайт,
Тоонун жели жагымдуу.

Мурун кайдан билипмин,
Азыр тоодон бийикмин.
Эркелетип жаткансыйт,
Мандайымдан тийип Күн.

Нургазы Ахмедулин



1. Ырды жаттап ал.
2. Нургазы агайыбыз жайды кандай сүрөттөйт?
3. Жай мезгилиnde кандай иштерде ата-энене жана улууларга жардам бермекчисин?



ЖАДЫРАГАН ЖАЙ МЕЗГИЛИ

63-сабак.



КӨЛДӨГҮ КҮН

Дем алганга кыйынdap,
Күн ысыды чыйылdap.
Алайын деп бир сергип,
Көлгө чуркайм куюндап.

Толкундарды сүргүлөп,
Сары бети үлбүрөп.
Ысығандан мен эмес,
Көлгө түшүп Күн жүрөт.

Калп айтканым айыптыр,
 Мен да түшсөм барып шыр.
 Жүргөн үчүн Күн сүзүп,
 Суу да жылып калыптыр.

Жакыпбек Абылдаев



1. Үрдү жаттап ал.
2. Жай мезгили сага эмнеси менен жагат?
3. Сүрөттө көргөндөрүндү айтып бер.



64-сабак.

КУЛПУНАЙ

Күнгө жекшемби болсо да, Асылбек бүгүн эрте турду. Ойгоноору менен атасынын айткан сөзүн эстеди. Ал: «Талаадагы кулпунайлар гүлдөптүр. Жакында мөмөлөрү бышат. Жекшемби күнү сени алып барам», — деген. Шыпылдалп барып бети-колун жууду. Адеп менен салам берип, эртең мененки чайга отурду. Чайдан соң атасы менен машинада кулпунай тергени жөнөштү.

Асылбек мурда кулпунай жесе да, анын өскөнүн көрбөгөн. Ошондуктан батыраак көрүүгө ашыкты. Жол алыс болгондуктан чыдамы жетпей баратты. Өзүнчө кулпуналардан талаа кыпкызыл болсо керек деп ойлоду. Талаага келип таң калды. Айлана жапжашыл. Кулпуналар көрүнбөйт. Көрсө кулпуналар жалбырактардын астына жашынып алат экен. Атасы ага кулпунай тергенди үйрөттү. Ошентип, Асылбек кулпуналардын кантип өсөөрүн билип алды. Бул жөнүндө эртең клас-стагыларга айтып бермекчи болду.



1. Ал талаада эмнелерди көрдү?
2. Май айында кандай мөмө-жемиштер бышат? Санап бер.



65-сабак.

ЖАКШЫ КӨРҮП

— Окууларың жакшыбы?
Айтып дагы бербедин.
Әттүң кайсы класска,
Кандай болду чейрегин?..

— Окутуучу эжекем,
Мени быйыл «сыйлады».
Классымда калтырды,
Балким көзү кыйбады...

Турсунбай Адашбаев

АРСТАН

Кыска, коюу жалы бар,
Айбаты бар, жаалы бар.
Андан коркот бүт баары —
Ашкан жырткыч жаныбар.

Алат жоосун беттеген,
Азыктанат эт менен.
Амалдуу да адамдар —
Аны үйрөтөт эп менен.



Байтемир Асаналиев



1. Үрларды жаттап ал!
2. Кандай жапайы жаныбарларды билесин?



66-сабак.

СУУ — ТЕНДЕШСИЗ БАЙЛЫК

Суу тамак-аш катары жана саламаттыкты сактоодо адамдар үчүн абдан зарыл байлык болуп саналат. Суу планетабыздын үчтөн эки бөлүгүнөн көп аянтты ээлейт. Маалыматтарга караганда, Жер шарындагы суунун 96,5 пайызы океан жана дениздерге топтолгон шор суу саналат. 2 пайызы болсо муз абалында, болгону бир пайыз бөлүгүнөн ичимдик суусу катары пайдаланылат.

Ушул бир пайыз суунун канчалық зарыл экендигин, аны үнөмдөө керектигин жакшылап ойлоп көрчү. Бирок сууну коромжу кылбастық эрежесине бардыгыбыз да амал кылышп жатабызы?



1. Сууну кандай жолдор менен үнөмдөөгө болот?
2. Сууну үнөмдөө боюнча өз эрежелеринди жазып кел жана ага амал кыл.

АК САМЫН

Көбүр-көбүр ак самын,
Кызматынды баштагын.
Кулагыма жабышкан,
Чанды чайып таштагын.

Көбүр-көбүр ак самын,
Көбүгүндү катпагын.
Чамбыл-чумбул балтырым,
Көтөрүп ур баткагын.

Көбүр-көбүр ак самын,
Көпкөк тунук суу жаным.
Булчундарым сергисин,
Маалы менен жуунамын.

А. Сыдықбаев



1. Сууну үнөмдөп колдонууга адаттан.
2. Сенин чейрегин қандай, жакшы окудуңбу?
3. Қандай жапайы жаныбарларды билесин?



67-сабак.

ЖАЙ МЕЗГИЛИ

Жыл мезгилдеринен эң ысығы жай болот. Сен өндүү окуучуларга да эң жакканы ушул мезгил болсо керек. Июнь айынын ортолорунан баштап мөмө-жемиштер быша баштайт. Оболу гилас, кулпунай, тыт андан соң алма, өрүк, шабдаалы быша баштайт. Окуучулар каникулга чыгышат. Үй иштеринде ата-энеңе көмөктөшүп, аларга кол кабыш кыласың. Күндүн апта-бында бышып жетилген мөмөлөрдү жеп, күндө денең чыныгат. Жайкы лагерлерге барып, жаңы достор менен таанышасың. Жакшылап эс алып, кийинки окуу жылы үчүн күч жыйнайсың.



1. Сага жай мезгили жагабы?
2. Жайда кандай өзгөрүүлөр болот экен?
3. Жай мезгилиinin окуучуларга пайдасы жөнүндө айтып бер.



Көзү тосток, ийри бут,
Тону дайым нымдашат.
Күндүз тоюп чиркейге,
Түнү чардап ырдашат. (Б...)



68-сабак.

СӨЗ ОЮНДАРЫ

«Нан»ды терс окусаң,
«Нан» болот.
«Нак»ты терс окусаң,
«Кан» болот.



«Күчүк»ту терс окусаң,
«Күчүк» болот.
«Күкүк»ту терс окусаң да,
«Күкүк» болот.

«Аксак»ты, терс окусан,

«Каска» болот.

«Акча»ны терс окусан,

«Ачка» болот.

Оң-тетири окусан,

Маани берген сөздөр көп.

Эми өзүң таап көр,

Кантип, кандай өзгөрмөк?

Эсенгул Ибраев

Бөлүм боюнча кайталоо үчүн суроо жана тапшырмалар

I. Берилген сандардын ордуна үлгүдө көрсөтүлгөн тамгаларды коюп, өзүңө тааныш сүйлөмдү оку.

1	2	3	4	5	6	7	8	9	10	11	12	13
Ы	Н	А	Р	Ж	Й	М	Д	Г	Е	Л	З	И

5	3	8	1	4	3	9	3	2
Ж	А	Д	Ы	Р	А	Г	А	Н

5	3	6

7	10	12	9	13	11	13

II. Төмөнкү суроолорго жооп берип, сүйлөмдү толуктап оку.

Ушул бөлүмдүн 1-ырынын аталышы

--	--	--	--	--	--	--

--	--	--

Ушул бөлүмдүн 2-сабагындагы аңгеменин аталышы

--	--	--


--	--	--	--	--	--	--

64-сабактагы аңгеменин аталышы

--	--	--	--	--	--	--	--

III. Балта, бычак, чапкы, табак, кычкач деген сөздөрдү чакмактар-

га туура жайгаштырсан, кыйгачынан дагы эки буюмдун атын окуйсун.



1. Бөлүмдөгү кайсы чыгарма жакты?
2. Көлдөгү суу эмне үчүн ысып калыптыр? Үрда айтылгандар чынбы?
3. Китебиндеги макалдардан кайсыларын билесинى?
4. Жаныбарлар жөнүндө кандай ыр жана жомокторду окудуң?
5. Жайкы эс алууда эмнелер менен алектенгенинди 2-класска келгенинде айтып берүүгө даярданып жүр.



ӨЗ АЛДЫНЧА ОКУУ ҮЧҮН

КАР

Жердин бети чоң супура,
Булут көктөн кар себет.
Бир заматта талаа-түздү,
Ороп калды ак шайшеп.
Бак ичинде ала күчүк,
Ойнoit эски терини.
Камал байкем колун үйлөп,
Отун жарат эринип...
Даалы бабам колунан
Түшпөйт күрөк, шыптыргы.
Тазаланган жер бетине,
Жаайт ак кар утуру.
Шамал карды чачып кетет,
Бирде катуу ышкырат.
Сыртка чыгып басып көрсөм,
Өтүк коркот кычырап.

Турсунбай Адашбаев

ТАШ БАКАЛАР

Таш бакалар кургактыкта жана деңизде жашашат. Алардын таштары катуу болот. Таш бакалардын көзү күрч, даам жана жыт билүүсү өтө күчтүү келет. Бирок өтө начар угат. Ургаачы таш бакалар шырылдаган, ал эми эркектери болсо аңқылдаган үн чыгарышат. Жерде жашоочу айрым таш бакалар ырылдай да алышат.

Азыркы таш бакалардын эң чону деңизде жашоочу териси калың таш бака болуп саналат. Анын салмагы 450 килограммга жакын болот. Эң чондорунун узундугу 2 метрге чейин жетет жана 680 килограмм салмакка ээ.

Кургактыктагы таш бакалар кышында арыктардын түбүндө жана жердеги уяларында уйкуга кетишет. Таш бакалар 200 жыл жана андан да узагыраак жашашы мүмкүн.

Балдар энциклопедиясынан

ЭСЕП САБАГЫ



Кагаз, калем албай туруп,
Эсептейли, табалы.
Бир дептерде 24 бет,
Анын канча барагы.

Беш козуга беш козуну,
Кошо билет бут баары.
Бирок анын канча болот,
Кулактары, буттары?



Эгер болсо 50 тиши,
Колундагы таракта.
5 таракта канча тиштин,
Болоорун айт заматта.

Жакыпбек Абылдаев



ЭКИ БААТЫР

Илгери өткөн заманда биздин жерлерди калмактар басып алыштыр. Элден Алай менен Жолой аттуу эки баатыр чыккан экен. Алар аскер жыйнап, элин душмандан куткарууну ойлошот. Журттан баатыр, эр жүрөк жи-

гиттерди чогултуп, Жайдак талаа деген жерде аскердик ишке машыктыра баштайт. Кырк күн дегенде жоокерлер арстандай алгыр, бүркүттөй чапчан болуп жетишишет. Булардын ишинен калмактар да кабар табат.

Алар бул эки баатырды сынап көрмөккө бир куу чалды жөнөтүшөт.

Куу чал тоо этегине түшсө, Алай баатыр Жолойдун атына карап жүргөн э肯. Чал андан «Сен кимсин?», — деп сурады. Ал:

— Мен Жолой баатырдын ат багуучусу боломун, — деди.

— Анда мага Жолой баатырынды көрсөт, — деди чал.

Анда Алай:

— Аксакал, бир аз күтө турсаңыз, мен казан асуу үчүн бир-эки таш алып келе коёюн, — деп чуркап кетти. Эки колтугунда эки казандай ташты көтөрүп, чуркап келе жаткан Алай баатырды көргөн чал:

— Жөнөкөй ат багуучусу ушундай болсо, Жолой баатыры кандай экен? Булар менен беттешип бөөдө кырылганча, өз журтубузга качып кеткенибиз он, — деди.

Мына ошентип, калмактар ошол түнү эле өз өлкөлөрүнө качып кетишиптири. Алай менен Жолой болсо элди узак жылдар бою сырткы душмандардан коргоп турган экен.

САЛАМДАШУУ АДЕБИ

Улуулардан калган салт,
Урмат кыла билели.
Жолукканда ар кимге,
Салам айта жүрөлү.

Салам айтсак улууга,
Эстүү экен деп сүйүнөт.
Салам айтсан қичүүгө,
Улуулугуң билинет.

Салам айтам дайыма,
Салам айтам баарына.
Саламдашуу салт экен,
Кичүүгө да, карыга.

СУРАП БИЛҮҮ АДЕБИ

Уят эмес эч качан,
Билбегенин сураган.
Улуу иштерди адамдар,
Сурап билип улаган.

Түшүнбөсөм эсепке,
Эжекеме барамын.
Айтканына кунт коюп,
Сурап-билип аламын.

Орондобой, кыйкырбай,
Иштин жайын сурайлы.
Аталардын бүтпөгөн,
Чоң иштерин улайлы.

Гүлмира Рысбаева

ОЙЛОП КӨРЧҮ

Балдар тиксе көчөттү,
Бериктин да көзү өттү.
Саймак болду ал дагы,
Үч түп өрүк, алманы.

Аңғычакты топ тепкен,
Досу чыга калганы.
Оюн десе бүлүндү,
Баарын таштап жүгүрдү.

Жакшы көрөт жашынан,
«Азыр» эмес, «кийинди».
Элдин жашыл бактары,
Бериктиki сapsary.



Өйдө-төмөн өткөнгө,
Эми кайдан мактануу.
Ойлоп көрчү, Берик, сен,
Минтип калды неликтен?

Аскар Макешов

МЕН УШУНДАЙ БАЛАМЫН

Мен ушундай баламын,
Күндү уялта карадым.
Жатып алып кол сунуп,
Жаңгак терип аламын.

Пилди чертип коркутам,
Көлдү үйлөп толкутам.
Карагайды сыңдырып,
Аскаларды жылдырам.

Казан жасап асманды,
Айды жабам нан кылып.
Жылдыздарды калтыrbай,
Түнү коим жандырып.

Жердин басып кулагын,
Ай, Чолпонго чыгамын.
Дайраларды чөлдөргө,
Көлдү тосуп бурамын.

Мен ушундай баламын,
Кумдан балық табамын.
Жаңгактарды кадимки,
Семичедей чагамын!

Кармышак Ташбаев

КИТЕП

Китең деген бир укмуш,
Камтыйт аалам сырларын.
Талбай окуп, түшүнүп,
Ақылына ил баарын.

Китең өзү сыйкырдуу,
Бүт кубулуш ичинде.
Үйрөнгүнүң бүт жумшап,
Эркиң менен күчүндү.

Алматай Чойбекова

ОЙ ӨСӨТ

Агай бизге билим берет, үйрөтөт,
Китеп окуп, акыл артат, ой өсөт.
Окуу менен куралданып туралы,
Алдыбызды окуу жарық көрсөтөт.

Калбасак биз эгер такыр сабактан,
Жаңылбасак көп окуган адаттан.
Улууларды жүргөн болсок урматтап,
Куру койбойт бизди акылдан Жараткан.

Ооба, мектеп, китеп менен мугалим,
Берет бизге тарбия да, чоң билим.
Барктай албайт эч убакта буларды,
Байкабаса, түшүнбөсө эгер ким.

Күштарбек Кимсанов

ПИНГВИНДЕР КАЕРДЕ ЖАШАШАТ?

Көпчүлүк адамдар бул таң каларлық күш Тұндүк жана Тұштүк уюлдарда жана башка суук жерлерде жашайт деп ойлошот. Чындығында пингвиндер Тұштүк уюлда гана жашашат. Алар Антарктида жана ага туташ аралдарда күн кечиришет.

Пингвиндер жалпыбызга адамга оқшоштугу менен таанымал болуп кеткен. Алар жазы манжалары менен тик тура алышат. Пингвиндер адатта аскерлерге оқшоп тизилип турушат. Алардың койкоё басканың көргөндө адамдың күлкүсү келет. Бұтқұл тулку бою майда тегерек жұндөр менен капталған. Ал бизге ак көйнөк менен костюм-шым кийген адамдай болуп көрүнөт.

Көп қылымдар мурда пингвиндердин бою дәэрлик эки метр болгон. Мынданай чоң пингвиндерди көз алдыңа келти-

рип көрчү. Кандай гана коркунучтуу ээ? Бүгүнкү күндө пингвиндердин 17 түрү бар. Алардын эң ирисинин бою 1 метр, салмагы 36 кг келет. Бул королдук пингвиндери дөп аталуучу пингвиндер болуп саналат.

Өткөн замандарда пингвиндер күштар сыйктуу уча алышкан. Бирок көбүнese өздөрүндө учууга зарылдык сезишпеген. Канатынан пайдаланбаган пингвиндер көп кылымдар өтүп учуудан сүзүүгө өтүшкөн. Тери астында калың май катмары болгондуктан, жашаган жериндеги өтө катуу суукта да алар үшүбөй жүрө беришет.

«Укмуш китептен»

УЯ САЛУУ

Жаз келди. Жаздын келиши чабалекейлерди чакырды. Терезеден чабалекейдин экинчи бирөөсү учуп кирди. Анан экөө төң ары-бери айланып учушту. Көрсө, алар өздөрүнө уя

салуунун жолун издеپ жүрүшүптүр. Ушундан баштап экөө тен ынбай иштеп жатышты. Алардын бири ылай алып келсе, экинчиси чөп тиштеп келип, уя куруп жатышты. Алардын эмгекчилдигине таң калдым.

ЖООГАЗЫН

Эрте жазда жоогазынды арыктын боюна отургузушту. Ал жаңы топуракта жаңы күч менен таңды күтүп алды. Аба да таптаза, күн чайыттай ачылып турат. Жоогазын күндөн-күнгө тамыр жайып, жайнап өсө баштады. Ал айланасындағы бардык нерсени жакшы көрчү: мөлтүр кашка сууну да, таптаза абаны да, жарық күндү да. Теребелди эркеленип, куунап карап турчу. Ал ушундайча жашай баштагына, өзүн алып отургузган адамга да өтө ыраазы эле. Күндөрдүн биринде:

— Эй, сен көп кубана бербе! Мен тириүү турсам, али жашоого келгениңе көп өкүнөсүң, — деген ачуу үн угулду. Чочуп кетип жалт караса, ылдый жакта өңү серт Чөп башын чайкап туруптур.

Гүлдүн көңүлү бузулуп, дили ооруй түштү. Ага эч нерсе деп жооп кайтара албады. Көз алды караңгылашып, дүйнө тарып кеткендей болду. Азаздан солуп, саргая баштады. Аргасыздан жанындагы өзүнөн чоңураак Гүлгө жөлөндү.

— Көңүлүндү чөктүрбө, чыда! — деп жубатты ал.

— Адамдар аны «жапайы чөп» дешет. Өзүнөн башканы ойлобой турган жаман чөп. Тез күндө андан кутулабыз.

«Жакши сөз — жанга кубат» демекчи, Жоогазындын көңүлү бир аз көтөрүлүп калды.

Баяғы Гұлдұн айтканы туура болуп чыкты. Эртеси күнү бир бала келип, чөптү жулуп таштады.

Жоогазын кулпуруп өсө баштады. Мезгили келип гүлүн да ачты, жыпар жытын да таратты. Көп нерселерди билип алды. Бул жашоодо жакшылық да, жамандық да бар экенин көрдү.

БАЛЫҚТАР ДА УКТАШАБЫ?

Көзүндү ачып уктай аласыңбы? Жок, укташың үчүн кирпиктеринди жумушун керек. Ошондуктан балықтар бизге оқшоп уктай алышпайт. Алардын кирпиктери болбойт. Бирок түн кирээри менен алар эс алышат. Кәэ бир түрлөргү капиталы менен жатып да алат.

Көпчүлүк балықтардын көзү башынын эки капиталында болот. Балыктын ар бир көзү сырттын бир гана жагын

көрөт. Ошон үчүн балыктардың ар эки көзү аларга көбүрөөк жерди көрүү мүмкүнчүлүгүн берет. Алар алдыдагы, арттагы, капиталындагы, жогору жана ылдыйдагы нерселерди көре алышат. Балык оозу жагындагы нерсени эки көзү менен көрөт. Алар кээ бир түстөрдү да ажырата алышат экен.

Балдар энциклопедиясынан

АСАНДЫН АТЫ КИМ ЭЛЕ?

Күндөрдүн бириnde Апенди жер айдалап жатып курсагы ачат да, жолдон өтүп бараткан бир балага:

— Ой, бала, барып менин уулума айтып койчу, мага тамак алышп көлсин — дейт.

— А балаңыздын аты ким? — дейт тиги бала.

Же чарчаганданбы, же курсагы аябай ачканданбы, ким билсин, бат эле уулунун атын таптай калат да:

— Сен мында күтө турчу, мен үйгө барып, кемпиримден сурап келе коёон — деп, үйүн көздөй чуркап кетет.

Күйүп-бышкан Апенди жарым жолго жеткенде, ага тамак алып келе жаткан кемпирин көрө коюп:

— Ой, кемпир, Асандын аты ким эле?! — деген экен.

ТАРАНЧЫ

Кирип келсе болобу,
Таранчы биздин класска.
Үзы-чуу дароо басылып,
Тунжурай түштүк бир азга.
А көрсө, биздин чурулдак,
Класстын ичин жарыптыр.
Өзүбүз деп таранчы,
Байкабай кирип алыштыр.

Каныбек Жунушев



1. Апендинин жоругу жактыбы?
2. Ушундай күлкүлүү окуялардан билсөң айтып бер.
3. Үрдү жаттап ал.



Гүлдөр гүлдөп,
Гүлүн ачты.
Гүлүнөн булбул
Үнүн ачты.
Үнүнөн гүлдөр
Жыпар чачты.
Жыпардан булбул
Толкуп ташты.

Мына, окуучум, сени менен сөз дүйнөсүнүн 1-китебине жасаган саяктыбыз аягына жетти. Сен мында кызықтуу ангемелерди, сыйкырдуу жомокторду, макал-жаңылмачтарды окудуң. Ошону менен бирге эң сонун ырларды да жаттап алдың. Жайкы каникул убагында көргөн-билгендеринди 2-класска барганында мугалимине, классташтарыңа айтып бересин.

МАЗМУНУ

Өзбекстан—мекеним менин

Мекен.....	3
Менин айылым	4
Мекен сакчысы	6
Мекен.....	7
Алиппе ырлар	8
Сүрөт сабагында	9
Сарин менен маек.....	9
Ата журтум	10
Бөлүм боюнча кайталоо үчүн суроо жана тапшырмалар	10

Сыйкырдуу кыш

Биринчи кар	11
Кыш	12
Бугу менен Элик	14

Билим—акыл чырагы

Окуу менен билим жөнүндө	17
Мугалим	18
Ақылдың баасы.....	19
Өзүң ойлоп талдачы	22
Ақылдуу бала.....	23
Бөлүм боюнча кайталоо үчүн суроо жана тапшырмалар	27

Биз — улуу элдин урпактарыбыз

Ата журтум	28
Ата бабам—сыймыгым.....	29
Неге?.....	30
Амир Темур	31
Эр жүрөк баатыр.....	33
Туура эмес учурашуу	34
Кирпинин ыры	35
Күү түлкү.....	36
Булбул.....	38
Түш.....	39

Жаз—жаңылыштын жарчысы

Болуп калды жазғы убак.....	40
Жаз—жаратылыштын майрамы.....	41
8-март—қыз-келиндер күнү.....	43
Күттүктайбыз	44
Сүмөлөк	46
Нооруз.....	49

Адеп—алтындан кымбат

Баталарын беришет	52
Китеп.....	53
Адеп алиппеси	54
Алкыш алды.....	56
Кимдин уулу болду экен?	57
Көпөлөктөр	58
Тартип менен тазалық.....	60
Тиштерим ак шурудай	61
Элчи	62
Ким айтат?	62
Үй-бүлө	63

Бөлүм боюнча кайталоо үчүн суроо жана тапшырмалар	64
---	----

Жомок — жакшылыктын уюткусу

Жашынмак.....	67
Чагып алат	68
Кызганчаак Пак (<i>Корейс эл жомогу</i>).....	68
 Өнөрдүн пайдасы	72
Кимдин чоң атасы улуу?	77
Самарканд.....	77
Данек.....	79

Достук — асыл кенч

Достук	83
Кайчы	85
Кыркаяк.....	85
Абыл мерген	86
Апаке.....	89
Чокуда.....	91

Жадыраган жай мезгили

Көлдөгү Күн	92
Кулпунай	93
Жакшы көрүп	95
Арстан	95
Суу — тендересиз байлык	96
Ак самын	97
Жай мезгили	98
Сөз оюндары	99
Бөлүм боюнча кайталоо үчүн суроо жана тапшырмалар	100

Өз алдынча окуу үчүн

Кар	103
Таш бакалар	104
Эсеп сабагы	105
Эки баатыр	105
Саламдашуу адеби	107
Сурап билүү адеби	108
Ойлоп көрчү	109
Мен ушундай баламын	110

Китеп.....	111
Ой өсөт	112
Пингвиндер каерде жашашат?.....	113
Уя салуу.....	114
Жоогазын.....	115
Балыктар да укташабы?	117
Асандын аты ким эле?.....	118
Таранчы	119

O'quv nashri

Aynurа Zulpixorova, Aynagul Zulpixorova

O'QISH KITOBI

**Umumiy o'rta ta'lim maktabalarining
1-sinfi uchun darslik**

To'qqizinchi nashri

(Qirg'iz tilida)

Original-maket

«O'zbekiston» nashriyot-matbaa ijodiy uyida tayyorlandi.

100011, Toshkent, Navoiy ko'chasi, 30.

Суретчулөр: О. Фазилов, М. Юлдашев

Редактору Р. Жуманазарова

Көркөм редактору Д. Муллажанов

Техн. редактору Б. Каримов

Компьютерде даярдаган Б. Душанова

Басманын лицензиясы AI №158. 14.08.2009.

2019-жылы 23-январда басууга уруксат этилди.

Форматы 70×90^{1/16}. Офсеттик кагаз. Арип түрү «Прагматика».

Кегль 18. Офсеттик басма. Шарттуу басма табагы 9,36.

Учёттук басма табагы 9,75. Нускасы 838. Келишим №435.

«Sharq» басма-полиграфиялык акционердик
компаниясынын басмаканасында басылды.

100000. Ташкент шаары, Буюк Турон көчөсү, 41.

Зулпихарова, Айнурा.

- 315 Окуу китеби: Жалпы орто билим берүүчү мектептердин
1-классы үчүн окуу китеби /А. Зулпихарова, А. Зулпихарова.
9-басылышы. — Т.: «O'zbekiston», 2019. — 128 бет.
I. Зулпихарова, Айнагүл.

ISBN 978-9943-01-731-3

УЎК 372.41
821.512.154.3
КБК 81.2 қир-93